

AVVIŻI

1. Il-laqgħat li jmiss se jsiru kif ġej:
Il-Hadd 2 u 16 ta' April 2006 fil-5.30p.m.
Il-Hadd 7 u 21 ta' Mejju 2006 fis-6.00p.m.
Il-laqgħa tas-7 ta' Mejju 2006 li taħbat f'għeluq l-20 sena mit-tqeghid ta' l-istatwa tal-Madonna fil-Girgenti tibda b'pellegrinaġġ minn tarf it-triq il-qadima.
Il-Hadd 4 u 18 ta' Ġunju 2006 fis-6.30p.m.
Il-Hadd 2 u 16 ta' Lulju 2006 fis-6.30p.m.
Ikun hemm trasport mill-pjazza tas-Siġġiewi għall-Girgenti li jitlaq kwarta qabel il-hin tal-laqgħa.
2. Dawk li qalghu xi grazzja huma mhegġa li jiktbulna l-grazzja u jaghtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqaq tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6 A/2, Main Street, Siġġiewi jew mill-website tal-Moviment.
4. Min hu nteressat li jkun jaf aktar dwar il-ġrajjet tal-Girgenti infakkrukum li matul is-snin ġew ippubblikati seba' kotba bil-Malti kif ukoll bl-Ingliz. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (**bil-Malti u bl-Ingliz**) kif ukoll domni, **keychains** u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella minghand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org

DIKJARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.*

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 66

APRIL 2006

JITQASSAM BLA HLAS



“Ġesù qalli, ‘Illum il-Ġimgha l-Kbira, kulhadd wara l-istatwa ta’ Kristu qed ibati... Bħallum tmint ijiem, kienet id-Duluri, kulhadd jimxi wara l-istatwa ta’ Ommi Addolorata, haġa sabiha hafna, imma tahsibx li dawk in-nies li kienu qeghdin jiġru wara l-istatwa tad-Duluri kienu kollha ġenwini... Kien hemm hafna minnhom illi waqt dak il-pellegrinaġġ... kienu qeghdin jahsbu lil min ha jagħmlu hsara, lil min ha jinkwetaw...’”

Ġuża Mifsud, April 1989

ID-DULURI TA' MARIJA SANTISSIMA

“Insellmulek, O vergni Marija, li nissiltna uliedek fid-duluri tar-ruh helwa tieghek wieqfa fejn is-salib, l-artal li fuqu offra ruhu vittma Ibnek Ġesù għall-mahfra tad-dnubiet ta' kulhadd.” Insellmulek omm taghna, insellmulek kif b'tant hegga u hlewwa kienet issellimlek Ġuza Mifsud. Ma kienx biss fi żmien ir-Randan li Ġuza kienet titkellem dwar il-passjoni ta' Ġesù u dwar id-dulur li garrbet Ommna Marija għaliex riedet tnissel fina għarfien qawwi ta' l-imhabba li kemm il-Mulej Ġesù kif ukoll il-Vergni Marija kellhom għalina l-bnedmin.

Il-Madonna ma haditix kontra r-rieda t'Alla.

Fil-laqgħa ta' Marzu 1996, Ġuza qalet, “Meta fuq il-Kalvarju tawha lil Ġesù mejjet fi hdanha, il-Madonna bdiet thares lejn il-feriti kollha li kellu l-Mulej Ġesù. Hi ma hadithiex kontra r-rieda tal-kbir Alla, anzi tant qagħdet għal kollox matul il-passjoni, biex Ġesù jkun eżatt f'dik il-passjoni, biex isalva jekk jista' jkun lil kull bniedem li kien hawn fid-dinja u għad irid jiġi. Bdiet tghidlu hekk il-Madonna:

- ‘O ghajn ta' karità illi qatt ma tonqos, kif intemmejt?
- O mgħallem u għaref tal-bnedmin, kif ma nstemax iżjed lehnok?
- O raġġ ta' dawl kbir ta' Missierek, kif intfejt?
- O l-oghla verità tal-qalb tieghi, kif ġejt f'tant faqar?
- O gnien imżejjen bil-fjuri ta' l-imhabba t'Alla, kif thassar wiçcek?
- O Sinjur Ġesù Kristu Alla u bniedem, ikollok hniena mid-dinja kollha.

Dak li talbet is-Sinjura tal-Hajja meta kellha lil Ġesù fi hdanha.

Il-Madonna batiet pass wara pass mat-toroq tal-Kalvarju ma' Binha Ġesù u għalhekk għandna nġidulha: ‘Grazzi, għażiża u twajba ommna Marija...’

L-istess hsieb reġghet tennietu fil-laqgħa ta' April 1996, meta qalet, “Għandna għalfejn inroddulhom hajr lill-Mulej u lill-Madonna għal kemm għamlu magħna waqt il-passjoni. Ġesù mexa mat-toroq tal-Kalvarju mgħobbi bis-salib u l-għażiża Ommu Marija, li hija Ommna Marija Santissima wkoll, kienet timxi warajh, kważi taht is-salib li kien qed jerfa' Ġesù Binha stess, b'dawk is-sofferenzi kbar, enormi. Meta l-Madonna semgħet lil dawk il-Lhud ikasbru lil Binha kienu wkoll ikasbru l-qalb imqaddsa tagħha.

U lill-Madonna għalhekk għandna nġidulha: ‘Madonna, niringrazzjawk għal dak kollu li qed tagħmel f'artna, ta' Malta u Ghawdex. Komplu aghmlu, kompli iġbed lil dawk il ftit erwieh li huma ‘l bogħod mit-twemmin ta' Ibnek Ġesù, biex ahna lkoll inkunu nistgħu niġbdu kuruna ta' ward imressqa lejn is-sema għal quddiem il-Missier Etern, Ibnek Ġesù u int, biex tkunu aktar tistgħu tressquna lejn il-Belt ċelesti tagħna. Ahna nixtiequ li kulhadd, jekk Alla jrid, imur jircievi dak il-post li Ġesù t-twajjeb tagħna mar jippreparalna permezz tal-mewt u l-passjoni Tiegħu...’

Ningibdu wara t-tbatijiet ta' Marija Addolorata

Ġuza tkompli tghid, “Madonna, għażiża Marija, fid-duluri mqaddsa tieghek tant sofrejt, tant batejt, tant għamilt ma' Ibnek Ġesù għall-mahfra tad-dnubiet tad-dinja kollha. Inti għiditli biex ningibdu wara t-tbatijiet tieghek Addolorata, meta inti kont miexja pass pass ma' Ibnek Ġesù fil-Passjoni, u noffru din it-tbatija għall-erwieh tal-purgatorju.

Nghidu kredu f'għieh Ġesù mejjet fi hdan Marija, nġidulha Salve Regina bhala radd ta' hajr lill-Madonna Regina tas-sema u ta' l-art, imbagħad nġidulha Pater, Ave Marija u Glorja skond l-intenzjoni tal-Papa. U l-Madonna qaltli wkoll biex nġidulha u nxerrdu hafna devozzjoni lejn Ġesù meta tant sofru b'dik il-kuruna tax-xewk f'rasu. Tant kienet maħduma b'mod barbaru illi nifditlu minn rasu sas-saqaf ta' halqu, u ta' dan nġidulha Glorja Patri lit-tliet Persuni Divini tas-Santissima Trinità. B'mod speċjali nitolbu lil Ġesù Redentur ibati taht is-salib, u nġidulha biex jagħtina mahfra ta' dnubietna, ta' kemm inqasna f'hajjita u nitolbu għall-bżonnijiet tal-midinbin ta' artna, ta' dawk imbegħdin minn artna... Il-Madonna batiet pass pass mat-toroq tal-Kalvarju u taht għajnejha rat il-mewt hekk brutali ta' Binha minn hafna hutu Lhud. Il-Madonna sogħobbiha hafna u qaltli: “Għalkemm jghidulha li jiena fil-qalb tieghi għandi seba' duluri, imma d-duluri huma aktar minn sebgħa. Id-duluri bdew minn meta jiena ġibt lil Kristu fid-dinja u Erodi beda jfittex lil Ibni Ġesù sabiex ta' ftit xhur, snin, ried inehhah mid-dinja għax haseb dan Erodi li Ibni Ġesù ha joħodlu s-saltna tiegħu.

Ġesù, bħalma qal fid-dar ta' Pilatu: ‘is-saltna Tieghi mhix f'din l-art, is-Saltna Tieghi hi fil-Belt ta' Missieri, fil-belt imqaddsa t'Alla’, imma tant l-għedewwa ta' Kristu huma nfami li dan ma emmnuhx u baqgħu sakemm naxruh fuq is-salib, b'imsiemer kiefra li nifdu lil idejh u riġlejh. Dan jiena għamiltu bl-akbar kuragg, bl-akbar intenzjoni ma' Ibni Ġesù, għax wara ftakart li b'dina t-tbatija ha jkun hemm suċċess minn hafna ulied il-Knisja.

U dana veru minnu kien, ghaliex mill-mewt ta' Ibni Ġesù ikkonvertew hafna nies, saru hafna, hafna qaddisin, imma ghad baqa' hafna u hafna nies illi ma jemmnu f'Alla, illi 'l boghod minn Alla, il boghod minn dak it-twemmin li ghallem Ibni Ġesù.

Ibni Ġesù kellu apostolat fid-dinja. Meta hareġ mid-dar jiena soghobbini u mbaghad iltqajt mieghu u rajtu tiela' mat-toroq tal-kalvarju bis-salib fuq spallejh. Anka kellna t-telfien Tieghu, jiena u l-missier putattiv Tieghu Ġuzeppi, ghednielu, 'Ghaliex ghamilt ilna hekk?' Ir-risposta Tieghu kienet: 'ghax jiena rrid naghmel ir-rieda ta' Missieri.' U jiena fhimt li dik ir-rieda kienet ir-rieda ta' Alla, u la kienet ir-rieda t'Alla u la Alla ried hekk, jiena wkoll ridt hekk biex dan il-ġid immens, hekk kbir bejn is-sema u l-art ikun suċċess mija fil-mija.

Imma jiena ha nghidlek, binti, illi għadu jisgħobbini hafna għal xi hafna minn ulied Alla, li għadhom jistennew illi tiġi xi fidwa ohra. Dan il-hsieb tant tertaqli qalbi. Il-fidwa saret, it-tbatija ta' Ġesù saret. Jisgħobbini hafna jiena għal dawk il-bnedmin li jissejjhu li huma nsara u ma huma nsara xejn. Lanqas għandhom jissejjhu biss insara ta' l-isem ghax dawn, bhalma ghidna ma huma nsara xejn, ghax li kieku nsara jgibu quddiem ghajnejhom, jaħsbu kemm bata Ġesù għall-fidwa tagħhom biex itellagħhom il-Ġenna u ma jmorrux jtkaxkru l-Infern b'kapriċċ. B'kapriċċ, jahasra, ta' dagħa, ta' qtil, ta' mibegħda, ta' mibegħda lejn Ġesù ta' l-Ewkaristija, ta' mibegħda lejn huthom stess, ta' mibegħda illi jkaxkru għar-rovina lil huthom stess.

Kulhadd għandu jgħib quddiem ghajnejh kemm swiet il-fidwa ta' ruhhom. Dawna jidrilhom li m'hux biżżejjed il-Passjoni ta' Kristu, meta Kristu tant bata għalihom, għamel kollox Ġesù, għamilt kollox jien kemm stajt, u dana għalija jisgħobbini hafna ghax kemm min-naha tal-Mulej, ta' Ibni Ġesù u tiegħi għamilna kollox biex il-bniedem isalva permezz ta' Iben Alla. Imma dana s'issa għadu ma kienx suċċess għal kollox u nispera li, jekk Alla jrid, illi forsi mhux fil boghod, f'qasir żmien, jekk Alla jrid, dan ix-xogħol ukoll jirnexxi..."

Kunu aktar devoti lejn it-tbatijiet ta' Ġesù u Tiegħi.

F'messaġġ iehor Ġuża tghid, "F'dak illejl imqaddes minn tal-Ġimgha l-Kbira 17 ta' April tas-sena 1987 għall-habta ta' xi l-11.30p.m. jiena bdejt nisma' il-lehen divin tas-Sinjura tal-Hajja. Imbagħad b'ghajnejja mimlija kollha dmugh jiena bdejt nara lil Marija li kienet taht is-salib flimkien ma' xi nies twajba u qaddisin ohra. Dina l-Madonna qaltli: "Kemmi tista', binti,

ghid lil hutek, kemm ta' artek u kemm jekk jista' jkun tad-dinja kollha, biex tkunu aktar devoti lejn dawn it-tbatijiet ta' Ibni Ġesù u tiegħi, lejn din il-fidwa hekk kbira li saret permezz tal-Mulej li kienet miġjuba mis-sema għall-art b'tant tbatija ta' Ġesù, hallieq u feddej tagħna."

Jiena sejra nġid xi haġa fuq kemm batiet il-Madonna meta resqu xi whud mill-qattiel ta' Binha biex ikompli jiddisprezzawh, imma mbagħad ftit wara waslu xi erwieh qaddisa bhal Ġuzeppi ta' Arimatea u shabu. Jiena f'dik il-viżjoni tant bkejt meta rajt dik it-tragedja nfami li saret fuq huna l-kbir, Ġesù Kristu. Jiena għibt quddiem ghajnejja dak il-hin illi l-Madonna tant sofriet id-duluri, tant sofriet tbatija, tant sofriet mohqrija..."

Huti, ma nġalqux ghajnejna għal din l-imhabba nfinita ta' huna Ġesù u ta' Ommna Marija. Inehhu kull forma ta' mibegħda u hażen li jtappnulna qalbna u jtellfunna milli napprezzaw it-tbatija tant kbira li sofrew għalina. Ġesù xerred demmu għalina, Marija żgur li ma kienx baqagħha aktar dmugh x'ixxerred, iżda dan kollu għamluh għas-salvazzjoni tagħna. Ejjew naghmlu hilitna biex nibbenefikaw bis-shih minn dan ir-rigal hekk kbir ta' mhabba.

Nagħlaq billi flimkien nitolbu din it-talba li Ġuża b'tant heġġa kienet tliessen spiss waqt id-diskorsi tagħha: "O Vergni Marija, li nissiltna uliedek fejn is-salib ta' Iben Ġesù għall-mahfra tad-dnubiet ta' kulhadd, ikollok hniena minna u mill-bnedmin tad-dinja kollha, ahna lkoll li nemmu li Ġesù bata u miet għalina biex isalvalna ruhna."

Sylvana Spiteri LL.D

TALBA

Sinjura Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahhrek u filwaqt li nizzik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen.

Glorja lill-Missier...

IL-LAQGHA TAS-7 TA' MEJJU 2006

Kien sewwa sew il-5 ta' Mejju 1986, ghoxrin sena ilu, illi b'tant kuraġġ u rieda sodha Ġuża tellgħet l-istatwa tal-Madonna fil-Girgenti. Il-Madonna tatna rigal, tatna post iehor fejn nistgħu immorru sabiex nagħtu glorja lil Alla, nitolbuh il-bżonnijiet tagħna u fl-istess hin ukoll niringrazzjah għal dak kollu li tana u għad irid jagħtina.

Hija haġa ferm sabiha li n-nies jitilgħu il-Girgenti f'kull hin tal-ġurnata jifthu qalbhom ma' dik l-omm li tana Ġesù stess fuq is-salib, iżda jkun hafna u hafna xieraq li apparti dan niddekkaw il-lejla tal-Hadd 7 ta' Mejju lil Ommna Marija. Niltaqgħu ilkoll flimkien, nitolbu flimkien u niringrazzjaw lis-sema flimkien. Inhegġiġkom minn issa sabiex iżzommu dan l-appuntament mal-Madonna. Hi qatt ma tonqos mill-ghajjnuna tagħha, ejjew ahna wkoll nagħtu s-sehem tagħna!

DVD B'TAGHRIF DWAR ĠUŻA

Il-Kumitat għadu kemm hareġ DVDs li fihom: tagħrif dwar Ġuża Mifsud, ir-rużarju minn Ġuża Mifsud u siltiet mil-laqgħa ta' talb li kienet saret il-Girgenti nhar it-3 ta' Ġunju 1990. Minn hu nteressat jista' jakkwista kopja mill-Girgenti.

L-ASSEMBLEA ĠENERALI

Kif jgħidu li ż-żmien jgħaddi u ma jistenna 'l hadd. Dalwaqt jgħaddi l-perjodu ta' tliet snin li għalih inhatar il-Kumitat fl-2003. Filfatt fil-laqgħa tat-tielet Hadd ta' Settembru jerga' jmiss li ssir l-Assemblea Ġenerali sabiex fost affarijiet oħra jinħatar Kumitat ġdid għall-perjodu 2006-2009. Żgur li hemm uħud minnkom li jistgħu jiddedekaw ftit hin sabiex darba fix-xahar niltaqgħu flimkien, naqsmu l-idejat tagħna u niehdu d-deċiżjonijiet li jkun hemm bżonn. Xejn ta' barra minn hawn, u jekk ix-xogħol jin-qasam hadd ma jhoss il-piż. Ktibt dawn il-kelmtajn ftit kmieni bi skop, sabiex wiehed minn issa jahseb jekk jistax jikkontribwixxi aktar għall-ġid tal-Moviment Madonna tal-Konsagrazzjoni.

Kuraġġ, jekk il-Madonna ssejjhilkom biex tahdmulha aktar mill-viċin tgħidulhiex le!

RINGRAZZJAMENTI

- Niringrazzja lil dawk li semgħu l-appell tiegħi u batuli l-esperjenzi tagħhom fir-rigward ta' Ġuża. Żgur iżda li hemm hafna oħra li għandhom x'jirakkontaw. Meta tiktbu tinsewx tagħmlu l-indirizz, in-numru tat-telephone u l-firma. Indirizzaw il-kitbiet tagħkom lili, jġififeri, Dr. Sylvana Spiteri, 6 Alley 2, Main Street, Siġġiewi, QRM14.
- Niringrazzja wkoll lil dawk li baġtu donazzjonijiet għall-ispejjeż tal-fuljett, b'mod speċjali dawk li jirċievu l-fuljett bil-posta. Kull donazzjoni tgħin biex jittaffu l-ispejjeż.

GRAZZJI MAQLUGħA

Rose Schembri mis-Siġġiewi fit-2 ta' Diċembru 2005 kitbet hekk: Kien l-20 ta' Ottubru 2005 meta fis-7.00a.m. irċivejt telefonata mingħand il-mara ta' hija li qaltli li kienet hadet lil hija l-isptar malajr. Kien hażin wisq u stennejna riżultati xejn tajba. Dak il-hin tlabt bil-qalb lil Ġuża u ftit granet wara hija qaleb għall-ahjar. Ir-riżultati bdew herġin tajbin u għall-grazzja t'Alla illum jinsab id-dar. Ftit granet qabel kont qlajt kopja tal-fuljett Lehen il-Girgenti u santa u rrikorrejt malajr għalih. Illum nista' ngħid li qlajt grazzja. Grazzi Mulej.

Carmen kitbitilna hekk: Nixtieq infahhar u niringrazzja lil Alla għal żewġ grazzji kbar li għoġbu jagħtini bl-interċessjoni tal-Madonna tal-Konsagrazzjoni li jiena devota hafna tagħha. Kont ilni sentejn nitlob u nittama li xi darba naqla' din il-grazzja: mhux għalija imma għal wahda minn tal-familja. Meta kont l-isptar waslitli l-ahbar li t-tifla ta' hija kien ser ikollha tarbija, wara li kienet tilfet it-tieni tarbija tagħha sentejn ilu. Tgħidx kemm fraht! Issa llum nista' ngħid li l-grazzja qlajtha għax il-bierah għall-grazzja tal-hanin Alla weldet tifla qawwiya u shiha.

Il-grazzja l-oħra kienet li jiena kelli xi haġa serja iżda li t-tobba ndunaw biha mill-ewwel u hekk stajt niġi mfejqa. Saritli operazzjoni u llum it-tobba qaluli li jiena mfejqa għal kollox.

Nitlob lill-Madonna tibqa' iżzomm idejha fuqi u fuq il-familja tiegħi, tfejjaq il-morda kollha u tiehu hsieb it-tobba u n-nurses li tant jiehdu hsieb il-marid. Grazzi.

C. Zammit minn San Giljan jiringrazzja lil Alla għall-grazzja li qala' bl-interċessjoni tal-Madonna tal-Konsagrazzjoni.

S. Falzon mill-Mosta kitbet hekk: Nixtieq niringrazzja lil Alla għal żewġ grazzji li qlajt. Sena u nofs ilu kont għamilt operazzjoni u f'Awissu bdejt inhoss uġiġħ kbir taht zaqqi. Bżajt, tlabt lill-Madonna tal-Konsagrazzjoni u xi ġimġha wara l-uġiġħ ma bqajtx inhossu. Meta mbagħad mort għal viżta l-professur sabni tajba hafna. It-tieni grazzja hija fuq it-tifel li ma setax jgħaddi mill-eżami tal-kompjuter. Tlabt lill-Madonna tal-Konsagrazzjoni u meta reġa' għamlu għadda.

Regina Mifsud minn Ghawdex tiringrazzja lil Alla għall-grazzja li qalgħet bl-interċessjoni tal-Madonna u ta' Ġuża Mifsud. Huma kellhom tarbija fil-familja.